
shrI shAradA bhujangaprayAta stavanam

श्रीशारदाभुजंगप्रयातस्तवनम्

Document Information



Text title : shrIi shaaradaa bhujalNgaprayaata stavanam

File name : shAradAbhujanga.itx

Category : devii, sarasvatI, bhujanga, devI

Location : doc_devii

Author : Traditional

Transliterated by : R. Harshananda harshanand_16 at rediffmail.com

Latest update : April 17, 2002

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಶ್ರೀಶಾರದಾಭುಜಂಗಪ್ರಯಾತಸ್ತವನಂ



.. ದಕ್ಷಿಣಾಮ್ನಾಯ ಶ್ರಿಂಗೇರೀ ಶ್ರೀಶಾರದಾಪೀಠಾಧಿಪತಿ
ಶಂಕರಾಚಾರ್ಯ ಜಗದ್ಗುರುವರ್ಯೋ ಶ್ರೀ ಸಚ್ಚಿದಾನಂದ ಶಿವಾಭಿನವ
ನೃಸಿಂಹಭಾರತೀ ಮಹಾಸ್ವಾಮಿಭಿಃ ವಿರಚಿತಂ ..
ಓಂ ಸ್ಮಿತೋದ್ಧೂತರಾಕಾ ನಿಶಾನಾಯಕಾಯೈ ಕಪೋಲಪ್ರಭಾನಿರ್ಜಿತಾದರ್ಶಕಾಯೈ
..
ಸ್ವನೇತ್ರಾವಧೂತಾಂಗಜಾತಧ್ವಜಾಯೈ ಸರೋಜೋತ್ಥ ಸತ್ಯೈ ನಮಃ ಶಾರದಾಯೈ ..
ಭವಾಂಭೋಧಿಪಾರಂ ನ ಯಂತ್ಯೈ ಸ್ವಭಕ್ತಾನ್ ವಿನಾಽಯಾಸಲೇಶಂ ಕೃಪಾನೌಕಯೈವ
..
ಭವಾಂಭೋಜನೇತ್ರಾದಿ ಸಮ್ನೇವಿತಾಯೈ ಅಜಸ್ರಂ ಹಿ ಕುರ್ಮೋ ನಮಃ
ಶಾರದಾಯೈ ..
ಸುಧಾಕುಂಭಮುದ್ರಾವಿರಾಜತ್ಕರಾಯೈ ವ್ಯಥಾಶೂನ್ಯಚಿತ್ತೈಃ ಸದಾ ಸೇವಿತಾಯೈ .
ಕ್ರುಧಾಕಾಮಲೋಭಾದಿನಿರ್ವಾಪಣಾಯೈ ವಿಧಾತ್ಮಪ್ರಿಯಾಯೈ ನಮಃ ಶಾರದಾಯೈ
..
ನತೇಷ್ಟಪ್ರದಾನಾಯ ಭೂಮಿಂ ಗತಾಯೈ ಗತೇನಾಚ್ಛಬರ್ಹಾಭಿಮಾನಂ ಹರಂತ್ಯೈ .
ಸ್ಮಿತೇನೇಂದು ದರ್ಪಂ ಚ ತೋಷಾಂ ವ್ರಜಂತ್ಯೈ ಸುತೇನೇವ ನಮ್ನೈರ್ನಮಃ
ಶಾರದಾಯೈ ..
ನತಾಲೀಯದಾರಿದ್ರ್ಯದುಃಖಾಪಹಂತ್ಯೈ ತಥಾಭೀತಿಭೂತಾದಿಬಾಧಾಹರಾಯೈ .
ಘಣೀಂದ್ರಾಭವೇಣೈ ಗಿರೀಂದ್ರಸ್ತನಾಯೈ ವಿಧಾತ್ಮಪ್ರಿಯಾಯೈ ನಮಃ ಶಾರದಾಯೈ
..
ಸುಧಾಕುಂಭಮುದ್ರಾಕ್ಷಮಾಲಾವಿರಾಜತ್ ಕರಾಯೈ ಕರಾಂಭೋಜಸಮ್ಮರ್ದಿತಾಯೈ
..
ಸುರಾಣಾಂ ವರಾಣಾಂ ಸದಾ ಮಾನಿನೀನಾಂ ಮುದಾ ಸರ್ವದಾಯೈ ನಮಃ
ಶಾರದಾಯೈ ..
ಸಮಸ್ತೈಶ್ಚ ವೇದೈಃ ಸದಾಗೀತಕೀರ್ತ್ಯೈ ನಿರಾಶಾಂತರಂಗಾಂಬುಜಾತ ಸ್ಥಿತಾಯೈ .
ಪುರಾರಾತಿ ಪದ್ಮಾಕ್ಷ ಪದ್ಮೋದ್ಭವಾದ್ಯೈರ್ಮುದಾ ಪೂಜಿತಾಯೈ ನಮಃ
ಶಾರದಾಯೈ ..

ಅವಿದ್ಯಾಪದುದ್ಧಾರ ಬದ್ಧಾದರಾಯೈ ತಥಾ ಬುದ್ಧಿ ಸಂಪತ್ಪದಾನೋತ್ಸುಕಾಯೈ .
ನತೇಭ್ಯಃ ಕದಾಚಿತ್ಸ್ವಪಾದಾಂಬುಜಾತೇ ವಿಧೇಃ ಪುಣ್ಯತತ್ತ್ವೈ ನಮಃ ಶಾರದಾಯೈ ..
ಪದಾಂಭೋಜನಮ್ರಾನ್ ಕೃತೇಭೀತಭೀತಾನ್ ದ್ರುತಂ ಮೃತ್ಯುಭೀತೇರ್ವಿಮುಕ್ತಾನ್
ವಿಧಾತುಂ .

ಸುಧಾಕುಂಭಮುದ್ರಾಕ್ಷಮಾಲಾ ಕರಾಯೈ ದ್ರುತಂ ಪಾಯಯಿತ್ವಾ ಯಥಾ ತೃಪ್ತಿ
ವಾಣೀ ..

ಮಹಾಂತೋ ಹಿ ಮಹ್ಯಂ ಹೃದಂಭೋರುಹಾಣಿ ಪ್ರಮೋದಾತ್ಸಮರ್ಪ್ಯಾಸತೇ
ಸೌಖ್ಯಭಾಜಃ .

ಇತಿ ಖ್ಯಾಪನಾಯಾನತಾನಾಂ ಕೃಪಾಭೇ ಸರೋಜಾನ್ಯಸಂಖ್ಯಾನಿ ಧತ್ತೇ ಕಿಮಂಬ ..
ಶರಚ್ಚಂದ್ರನೀಕಾಶವಸ್ತ್ರೇಣವೀತಾ ಕನದ್ಭರ್ಮಯಷ್ಟೇರಹಂಕಾರ ಭೇತ್ರೀ .

ಕಿರೀಟಂ ಸತಾಟಂಕಮತ್ಯಂತರಮ್ಯಂ ವಹಂತಿ ಹೃದಭೇ ಸ್ಫುರತ್ವಂ ಸುಮೂರ್ತಿಃ ..
ನಿಗೃಹ್ಯಾಕ್ಷವರ್ಗಂ ತಪೋವಾಣಿ ಕರ್ತುಂ ನ ಶಕ್ನೋಮಿ ಯಸ್ಯಾದವಶ್ಯಾಕ್ಷವರ್ಗಃ .

ತತೋ ಮಯ್ಯನಾಥೇ ದಯಾ ಪಾರಶೂನ್ಯಾ ವಿಧೇಯಾ ವಿಧಾತ್ಯಪ್ರಿಯೇ
ಶಾರದಾಂಬ ..

ವಿಲೋಕ್ಯಾಪಿ ಲೋಕೋ ನ ತೃಪ್ತಿಂ ಪ್ರಯಾತಿ ಪ್ರಸನ್ನಂ ಮುಖೇಂದುಂ
ಕಲಂಕಾದಿಶೂನ್ಯಂ .

ಯದೀಯಂ ಧ್ರುವಂ ಪ್ರತ್ಯಹಂ ತಾಂ ಕೃಪಾಬ್ಧಿಂ ಭಜೇ ಶಾರದಾಂಬಾಮಜಸ್ರಮ್ಮದಂಬಾಂ
..


ಪುರಾ ಚಂದ್ರಚೂಡೋ ಧೃತಾಚಾರ್ಯರೂಪೋ ಗಿರೌ ಶೃಂಗಪೂರ್ವೇ ಪ್ರತಿಷ್ಠಾಪ್ಯ
ಚಕ್ರೇ .


ಸಮಾರಾಧ್ಯ ಮೋದಂ ಯಯೌ ಯಾಮಪಾರಂ ಭಜೇ ಶಾರದಾಂಬಾಮಜಸ್ರಮ್ಮದಂಬಾಂ
..

ಭವಾಂಬೋಧಿಪಾರಂ ನಯಂತೀಂ ಸ್ವಭಕ್ತಾನ್ ಭವಾಂಬೋಜನೇತ್ರಾಜಸಂಪೂಜ್ಯಮಾನಾಂ
.

ಭವದ್ಭವ್ಯಭೂತಾಘ ವಿಧ್ವಂಸದಕ್ಷಾಂ ಭಜೇ ಶಾರದಾಂಬಾಮಜಸ್ರಮ್ಮದಂಬಾಂ ..
ವರಾಕ ತ್ವರಾ ಕಾ ತವೇಷ್ಟಪ್ರದಾನೇ ಕಥಂ ಪುಣ್ಯಹೀನಾಯ ತುಭ್ಯಂ ದದಾನಿ .

ಇತಿ ತ್ವಂ ಗಿರಾಂ ದೇವಿ ಮಾ ಬ್ರೂಹಿ ಯಸ್ಮಾದಘಾರಣ್ಯದಾವಾನಲೇತಿ ಪ್ರಸಿದ್ಧಾ ..
ಓಂ ..

——
shrI shAradA bhujangaprayAta stavanam
pdf was typeset on December 22, 2023

——
Please send corrections to sanskrit@cheerful.com

